

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీమద్వేదాంతదేశిక సుప్రభాతం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీమద్వేదాంతదేశిక సుప్రభాతం ॥

రామానుజో గురువరస్తవరంజితాత్మా  
రాత్రిం దివం మృదువచాంసి హృది సంస్మరన్ తే।  
జాగర్తి దేవ త ఇమేఽనుగతా న చింత్యం  
వేదాంతదేశిక! కవీశ్వర! సుప్రభాతం॥ 1॥

దుర్వాదినస్సపది లోకవిమోహనాయ  
జాగ్రత్యకుంతగతయో విదిశాసు దిక్షు।  
తత్త్వావబోధనపటో కలమూలకాదిన్  
వేదాంతదేశిక! కవీశ్వర! సుప్రభాతం॥ 2॥

వేదాంతదేశికపతే వినివేష్టుమీశః  
శ్రీమానసౌ ప్రయతతే వృషశైలనాథః।  
స త్వాం అహంయుజనగర్వవిమోచనాయ  
వేదాంతదేశిక! కవీశ్వర! సుప్రభాతం॥ 3॥

ఆబర్హణాయ నిగమాంతక జాతమాత్ర  
బ్రాహ్మణ్యవత్ వృషలలోక కథావిధానాం।  
ఆస్తే విపాకసమయస్సమయావనాయ  
వేదాంతదేశిక! కవీశ్వర! సుప్రభాతం॥ 4॥

స్వాతంత్ర్యమీప్పతి విభుస్త్యయి సర్వతంత్రే-  
షీశః కవేరతనయాతట నిత్యవాసీ।  
తల్లోకమాన్యపదమండన భాగ్యశాలిన్  
వేదాంతదేశిక! కవీశ్వర! సుప్రభాతం॥ 5॥

అంభోజ మధ్యమపహాయ హఠాత్ రసజ్ఞాం  
 ఇచ్ఛత్యధిష్ఠితుమసౌ తవ వాజివక్త్రః |  
 పశ్చాత్ సితాంబుజ వికాసవిధేః స్వకాంత్యా  
 వేదాంతదేశిక! కవీశ్వర! సుప్రభాతం || 6 ||

నిర్వేష్టుమిచ్ఛసి యథాయథమాభిరూప్యం  
 దేవస్య హస్తీఖరిణ్యనపాయభిన్నం |  
 సంప్రాప్త ఏష సమయస్సముపాసితం తం  
 వేదాంతదేశిక! కవీశ్వర! సుప్రభాతం || 7 ||

కల్లోలమాలిని కఠోరకరోఽప్యదేతి  
 శ్రీమానసావృదిత ఏవ చకాస్త్యనూరు |  
 బ్రాహ్మో ముహూర్త ఇహ దైనికపాలనాయ  
 వేదాంతదేశిక! కవీశ్వర! సుప్రభాతం || 8 ||

పారమ్యమైశ్వరమేయముపేయూషీ సా  
 మాతా సమస్తజగతాం మధువైరిపత్నీ |  
 ఆశీర్భిరాహ్వాయతి పుత్రమనూనశక్తిం  
 వేదాంతదేశిక! కవీశ్వర! సుప్రభాతం || 9 ||

కాతర్యమాప్య కలుషీకృత నైజభావా  
 మోహాంధకారకుహరే మనుజా నిమగ్నాః |  
 కాంక్షంతి వక్త్ర హరితాశ్వముదీక్షితైతుం  
 వేదాంతదేశిక! కవీశ్వర! సుప్రభాతం || 10 ||

శుక్లోర్ధ్వపుండ్రపరిచిహ్ని తఫాలభాగాః  
 కాలోపమాః కలుషయంతి జగంతి పాలాః |  
 ఉన్మూల్య దుర్విలసితాన్యపకర్తుమేషాం  
 వేదాంతదేశిక! కవీశ్వర! సుప్రభాతం || 11 ||

తత్త్వం విశిష్టమవబోధయితుం బుధానాం  
ఆశాసతే ద్రమిడముఖ్యమహానుభావాః |  
శ్రీలక్ష్మణార్య సమయావనలబ్ధజన్మః  
వేదాంతదేశిక! కపీశ్వర! సుప్రభాతం || 12 ||

ద్వేధావిభక్త పరివైష్ణవ శాస్త్రనిష్ఠాః  
స్వప్నాధికారభువి యద్విశయం భజంతే |  
గ్రంథం ప్రణీతుమథ సజ్జనసంభవాఖ్యం  
వేదాంతదేశిక గురో! తవ సుప్రభాతం || 13 ||

|| ఇతి శ్రీమద్వేదాంతదేశిక సుప్రభాతం సంపూర్ణం ||